

نظرات

داحسرتا! ابھی برہان کے صفحات پر مولانا محمد ایاس صاحب کاندھلوی کے ماتم میں ہمارے قلم کے آئینہ خشک بھی نہیں ہونے پائے تھے کہ ۲۳ راکت کی صبح کو اخبارات سے معلوم ہوا کہ ہماری بزمِ علم و عمل کا ایک اور صدر نشین ہماری محفل سے رخصت ہو گیا۔ یعنی مولانا عبید اللہ سندھی نے چند روز کی علالت کے بعد شجواب کے ایک مقام دینپور ریاست بھاو پور میں ۲۳ راکت کو وفات پائی۔ اِنَّا لِلّٰہِ وَاِنَّا اِلَیْہِ رَاجِعُونَ۔

مولانا مرحوم ۱۰ مارچ ۱۸۷۳ء کو پنجاب کے ضلع سیالکوٹ میں ایک سکھ گھرانہ میں پیدا ہوئے۔ سولہ سال کی عمر میں خود اپنے غور و خوض اور تحقیق و تلاش کے بعد اسلام قبول کیا۔ پچیس سال کی عمر میں علمِ دین کی طلب کا شوقی انھیں کشاں کشاں دیوبند لے آیا۔ جہاں آپ نے چھ سات سال قیام کر کے درسِ نظامی کی تکمیل کی اور اس سے فارغ ہو کر سندھ چلے گئے۔ یہاں کئی سال تک درس و تدریس میں مصروف رہے۔ ایک مدت کے بعد حضرت شیخ الہند نے آپ کو پھر دیوبند بلا بھیجا۔ جہاں وہ اپنے شیخِ استاد کی نگرانی میں مختلف اہم اور ضروری کام انجام دیتے رہے۔ اس سلسلہ میں آپ حضرت الاتاز کے حکم سے ۱۹۱۱ء میں کابل گئے اور یہاں افغانستان کے انقلاب میں براہِ راست حصہ لیا۔ سات سال تک اس ملک میں قیام فرمانے کے بعد ۱۹۲۲ء میں آپ ماسکو آئے جہاں انقلاب کے ہاتھوں ایک نئی دنیا تعمیر ہو رہی تھی۔ زار کا روس ختم ہو چکا تھا اور لینن کے فیضِ دم سے سوویت روس کے خاکی پتلہ میں جان پڑ رہی تھی۔ مولانا مرحوم نے ان تمام حالات کا جائزہ بڑے غور و خوض سے لیا اور پھر ایک سال قیام کرنے کے بعد آپ ترکی تشریف لے گئے یہ وہ زمانہ تھا کہ یہاں خلافت کے نسخہ کا اعلان ہو چکا تھا۔ اسلامی قوانین کے بجائے سوئٹزرلینڈ کا قانون نافذ کیا جا رہا تھا۔ شیخِ اسلام کو ترکی سے رخصت کر دیا گیا تھا۔ عربی رسمِ الخط کو جگہ لاطینی رسمِ الخط کو رائج کیا جا رہا تھا۔ غرض ہر پرانا نقش ایک ایک کر کے مٹایا جا رہا تھا اور نوجوانِ ترکی کے نقشہ میں نئے نئے رنگ ابھر رہے تھے۔ مولانا نے تین ساڑھے تین سال تک یہاں مقیم رہ کر ان تمام عوامل و محرکات کا بغور مطالعہ کیا جو ترکی میں اس عظیم الشان انقلاب کا سبب تھے۔ اور ہمارا خیال ہے کہ مولانا کے پمغ پلاس مطالعہ کا اثر اخیر تک بہت گہرا رہا۔

ساڑھے تین سال کے قیام کے بعد آپ ترکی سے مجاز آئے۔ جہاں آپ نے بارہ تیرہ سال

قیام کیا۔ لیکن اس مدت میں سیاسیات سے بالکل کنارہ کش ہو کر ہمہ تن درس و تدریس اور مطالعہ و تحقیق میں مصروف رہے۔ یہاں اسلام کے مرکز میں کیسوی کے ساتھ بیٹھ کر مولانا نے اپنے مطالعہ و تحقیق و تفتیش اور طویل تجربات و مشاہدات کی روشنی میں خاص ہندوستانی مسلمانوں کے استخلاص کے لئے ایک منظم لائحہ عمل مرتب کیا اور آخر کار حکومت ہند کے شرائط کو قبول کر کے آپ سلفۃً میں ہندوستان تشریف لے آئے۔

دنیا میں بڑی شخصیتیں ہمیشہ دو طرح کی ہوتی ہیں۔ بعض تو وہ ہوتے ہیں جو صرف دل کی اچھائیوں کے مالک ہوتے ہیں اور بعضوں میں دماغ کی خوبیاں سب جمع ہوتی ہیں لیکن دل کی خوبیوں سے ان کو کوئی حصہ نہیں ملا ہوتا۔ ایسے لوگ بہت کم ہوتے ہیں جو ایک وقت دل اور دماغ دونوں کے قوی اور ملکات کے لحاظ سے ایک عظیم شخصیت کے مالک ہوں۔ مولانا عبید اللہ سندھی رحمۃ اللہ علیہ سی تیسرے گروہ سے تعلق رکھتے تھے ایک طرف وہ علوم دینیہ و اسلامیہ کے بڑے عالم اور سیاسیات کے بلند پایہ مفکر تھے حضرت شاہ ولی اللہ دہلوی اور حضرت شاہ عبدالعزیز اور حضرت شاہ اسماعیل شہید رحمہم اللہ کی کتابوں پر عبور تام حاصل تھا۔ انرا فکر تقلیدی کے بجائے سرسرا جہاودی تھا۔ اور دوسری جانب وہ اللہ کے راستہ کے ایک ایسے سپاہی تھے جس نے زندگی کا لمحہ لمحہ اسلام اور مسلمانوں کی خدمت کے لئے وقف کر رکھا تھا۔ ایک جذبہ تھا جو ہر آن انھیں بچپن رکھتا تھا۔ ایک تڑپ تھی جو ان میں سے زیادہ کی عمر میں بھی بچوں کی طرح ہر وقت دواں اور متحرک کرتی تھی۔ عمدہ کہا نا پینا۔ خواب و راحت شہرت و جاہت عشرت و آسائش، یہ تمام چیزیں ایسی تھیں کہ مولانا کے حاشیہ تصور میں بھی ان کا کہیں دہندلا سا نقش نہیں ہو گا۔ وہ اسلام کی نشاۃ ثانیہ کے لئے اپنا ایک مخصوص پیغام رکھتے تھے جو ان کے عمر بھر کے غور و فکر اور عین مشاہدات و تجربات کا حاصل تھا۔

مولانا ہمارے

قافلہ کے ایک ایسے سیرکاروں تھے جو بڑھاپے میں نوجوانوں سے زیادہ جوش و خروش حتیٰ اور سرگرمی رکھتا تھا اور منزل مقصود کی طرف جس کے شوق جادہ پیمائی کی شدت کا یہ عالم تھا کہ وہ راستہ کے نشیب و فراز کی ذرا پروا نہ کرتا اور جس راہ کو حق سمجھتا اس پر اس تیز گامی سے چلتا تھا کہ قافلہ کے اچھے اچھے باہمت لوگوں کا شوق بیرونی بھی ان کے عذر آبلہ پانی سے عہدہ برآ نہیں ہو سکتا تھا یہی وجہ ہے کہ اس کی زندگی تا مسجد و مشقت۔ ریاضت و محنت اور مجاہدات ہی ہو گئی۔ میں برسوں تک اس کے باوجود اس کے نقش قدم پر چلنے والوں کی تعداد ہمیشہ محدود رہی۔ بہر حال حضرت شیخ الہند کے فیضِ صحبت نے مولانا کے دل میں یقینِ کامل کی جو شمع روشن کر دی تھی وہ آخر دم واپس تک پوری آب و تاب کے ساتھ موزر رہی۔

اچھا! اے جانورالے جا! تجھے ہندوستان کے کروڑوں مسلمانوں کی طرف سے ہزار ہزار سلام و رحمت، تو نے اپنا سب کچھ قربان کر کے عمر بھر اسلام کی سر بلندی کے لئے جدوجہد کی۔ اب یوم الدین کا مالک کچھ کو اپنی پیش از پیش رحمتوں سے نوازے اور اسے دایمان مغفرت میں جیالے۔ آمین۔